

இனிமையான குழந்தைகளே - நீங்கள் பிரம்மா வாய்வம்சாவழி பிராமணர்கள், உங்களுக்குத் தான் பாபாவின் மூலம் ஞானத்தின் மூன்றாவது கண் கிடைத்திருக்கிறது, நீங்கள் இப்போது ஈஸ்வரனின் மடியில் இருக்கின்றீர்கள்

கேள்வி:- அத்வைத இராஜ்ஜியம், அங்கே வேறு எந்த தர்மமும் இல்லை, அந்த இராஜ்ஜிய ஸ்தாபனையின் ஆதாரம் என்ன?

பதில்:- யோகபலம். சரீர பலத்தின் மூலம் ஒருபோதும் அத்வைத இராஜ்ஜியம் ஸ்தாபனை ஆக முடியாது. சொல்லப் போனால் கிறிஸ்துவர்களிடம் அவ்வளவு சக்தி இருக்கிறது அவர்கள் தங்களுக்குள் ஒன்று சேர்ந்தால் முழு உலகத்தின் மீதும் இராஜ்ஜியம் செய்யலாம், ஆனால் விதி அப்படி இல்லை. உலகத்தில் ஒரு இராஜ்ஜியத்தை ஸ்தாபனை செய்வது பாபாவினுடைய காரியமே ஆகும்.

பாட்டு:- ஆகாய சிம்மாசனத்தை விட்டு விடுங்கள்.....

ஓம் சாந்தி. குழந்தைகளுக்கு ஓம் சாந்தியினுடைய அர்த்தம் நிறைய முறை புரிய வைக்கப்பட்டிருக்கிறது. ஓம் என்றால் நான் யார்? நான் ஆத்மா. இந்த சரீரம் நம்முடைய கர்ம உறுப்புகளாகும். ஆத்மாவாகிய நான் பரந்தாமத்தில் இருக்கக் கூடியவன். ஹே, தூர தேசத்தில் வசிக்கக் கூடியவரே வாருங்கள், என்று பாரதவாசிகள் அழைக்கிறார்கள். ஏனென்றால் பாரதத்தில் இப்போது நிறைய தர்ம நிந்தனை, துக்கம் இருக்கிறது. தாங்கள் மீண்டும் வந்து கீதை உபதேசம் செய்யுங்கள். கீதைக்காக தான் சிவபாபா வாருங்கள் என்று அழைக்கிறார்கள், ஏனென்றால் அவர் அனைவருக்கும் தந்தையாக இருக்கின்றார். பாரதவாசிகளின் மீது மீண்டும் மாற்றானுடைய அதாவது இராவணனுடைய நிழல் விழுந்திருக்கிறது, ஆகையினால் தான் துக்கமுடையவர்களாக, தூய்மையற்றவர்களாக இருக்கின்றார்கள் என்று கூறுகிறார்கள். ரூபத்தை மாற்றிக் கொண்டு வாருங்கள், அதாவது மனித ரூபத்தில் வாருங்கள் என்று அழைக்கிறார்கள். எனவே மனித ரூபத்தில் வருகின்றேன். நான் வருவது தெய்வீகமானதாக, அலௌகீகமானதாக இருக்கிறது. நான் கர்ப்பத்தில் வருவதில்லை, நான் சாதாரண வயதான சரீரத்தில் வருகின்றேன்.

நான் கல்பம்-கல்பமாக என்னுடைய நிராகார ரூபத்தை மாற்றிக் கொண்டு வருகின்றேன், என்பதை குழந்தைகளாகிய நீங்கள் தெரிந்துள்ளீர்கள். பரமபிதா பரமாத்மா தான் ஞானக்கடல் ஆவார். கிருஷ்ணரை ஒருபோதும் அப்படிச் சொல்ல முடியாது. நான் இந்த சாதாரண உடலில் வந்து உங்களுக்கு மீண்டும் சகஜ இராஜ்யோகத்தைக் கற்றுக் கொடுத்துக் கொண்டிருக்கின்றேன் என்று பாபா கூறுகின்றார். உலகம் தூய்மையற்ற நிலையை அடையும் போதுதான் நான் வர வேண்டியிருக்கிறது. கலியுகத்திலிருந்து சத்யுகமாக மாற்ற நான் வருகின்றேன். பிரம்மா, விஷ்ணு, சங்கரின் சித்திரம் கூட இருக்கிறது. பிரம்மாவின் மூலம் ஸ்தாபனை, சங்கரின் மூலம் வினாசம் மற்றும் விஷ்ணுவின் மூலம் வளர்ப்பு. இந்த லக்ஷ்மி - நாராயணன், விஷ்ணுவின் இரட்டை ரூபமாகும். இதை குழந்தைகளாகிய நீங்கள் தெரிந்துள்ளீர்கள். பாபா மீண்டும் ரூபத்தை மாற்றிக் கொண்டு வந்துள்ளார். அவர் நம்முடைய பரம தந்தையாகவும் இருக்கின்றார், பரம ஆசிரியராகவும் இருக்கின்றார், பரம குருவாகவும் இருக்கின்றார், மற்ற குருமார்களை பரம் என்று சொல்ல முடியாது. இவர் தந்தை, டீச்சர், குரு மூன்றுமாகவும் இருக்கின்றார். லௌகீக தந்தை குழந்தைகளை வளர்த்து பிறகு அவர்களை பள்ளிக்கு அனுப்பி விடுகின்றார். யாராவது சில தந்தை டீச்சராகவும் இருப்பார். இதை யாரும் சொல்ல முடியாது. அனைத்து ஆத்மாக்களும் என்னை அழைக்கின்றன, இறைதந்தை என்று சொல்கிறார்கள் என்றால், அவர் ஆத்மாவின் தந்தையாக ஆகி விட்டார். இந்த பாடல் கூட பக்தி மார்க்கத்தினுடையதாகும். இறை தந்தையை அழைப்பதற்கு சத்யுகத்தில் மாயையே இருக்காது. அங்கே சுகமே சுகமாகும். 5 ஆயிரம் ஆண்டுகளுக்கான சக்கரம் என்பதை நீங்கள் தெரிந்துள்ளீர்கள். அரைகல்பம் சத்யுகம்-திரேதா பகல், அரைகல்பம் துவாபர-கலியுகம் இரவாகும். நீங்கள் பிரம்மாவின் வாய்வழி பிறவி எடுத்த வம்சத்தினர் பிராமணர்களாவீர்கள். பிரம்மா அல்லது பிராமணர்களாகிய உங்களுடைய இரவு-பகல் என்று தான் பாடப்படுகிறது. பகல் மற்றும் இரவின் ஞானம் கூட குழந்தைகளாகிய உங்களுக்கு இருக்கிறது. லக்ஷ்மி - நாராயணனுக்கு இந்த ஞானம் கிடையாது. இப்போது நீங்கள் சங்கமயுகத்தில் இருக்கின்றீர்கள், இப்போது பக்தி மார்க்கம் முடிந்து, பகல் உதயமாகிறது, என்பதைத் தெரிந்துள்ளீர்கள். இந்த ஞானம் இப்போது பாபாவின் மூலம் உங்களுக்குக் கிடைத்திருக்கிறது. கலியுகத்திலோ அல்லது சத்யுகத்திலோ இந்த ஞானம் யாருக்கும் இருப்பதில்லை. ஆகையினால் தான் பிரம்மாவின் பகல், பிரம்மாவின் இரவு என்று பாடப்படுகிறது. நீங்கள் இப்போது சூரியவம்சம் மற்றும் சந்திரவம்ச இராஜ்ஜியத்தை அடைவதற்காக முயற்சி செய்து கொண்டிருக்கிறீர்கள். அரைகல்பத்திற்குப் பிறகு இராஜ்ஜியத்தை இழக்கின்றீர்கள். இந்த ஞானம் பிராமணர்களாகிய உங்களைத் தவிர வேறு யாருக்கும் கிடையாது. நீங்கள் தேவதைகளாக மாறிவிட்ட பிறகு இந்த ஞானம் இருக்காது. இப்போது இரவாகும். சிவராத்திரி கூட பாடப்படுகிறது. கிருஷ்ண இராத்திரி என்றும் சொல்கிறார்கள், ஆனால் அதனுடைய அர்த்தத்தைப் புரிந்து கொள்வதில்லை. சிவனின் ஜெயந்தி

என்றால் சிவனின் பிரவேசம் நடக்கிறது. அப்படிப்பட்ட தந்தையின் பிறந்த நாளை குறைந்தது ஒரு மாதம் கொண்டாட வேண்டும். யார் முழு உலகத்தையும் தூய்மையற்ற நிலையிலிருந்து தூய்மையாக மாற்றுகின்றாரோ, அவருடைய பிறந்த நாளுக்கு விடுமுறை கூட விடுவதில்லை. பாபா கூறுகின்றார், நான் அனைவரையும் விடுவிப்பவன், வழிகாட்டியாகி அனைவரையும் அழைத்துச் செல்கின்றேன்.

இப்போது நீங்கள் இராஜயோகம் கற்றுக் கொள்ள முயற்சி செய்து கொண்டிருக்கின்றீர்கள். பாபா உங்களுக்கு ஞானத்தின் மூன்றாவது கண்ணை கொடுத்துக் கொண்டிருக்கின்றார். ஆத்மாவின் ரூபம் என்ன என்பது கூட யாருக்கும் தெரியாது. ஆத்மாக்களாகிய நீங்கள் கட்டை விரல் போலவும் இல்லை, அகண்ட ஜோதி போலவும் கிடையாது என்று பாபா கூறுகின்றார். நீங்கள் நட்சத்திரங்கள், புள்ளியைப் போல் இருக்கின்றீர்கள். நானும் ஆத்மா புள்ளியாக இருக்கின்றேன், ஆனால் நான் மறுபிறவியில் வருவதில்லை. என்னுடைய மகிமையே தனிப்பட்டதாகும், நான் பரமாத்மாவான காரணத்தினால் பிறப்பு-இறப்பு சக்கரத்தில் வருவதில்லை. ஆத்மாக்களாகிய நீங்கள் சரீரத்தில் வருகின்றீர்கள். எனவே 84 பிறவிகள் எடுக்கின்றீர்கள், நான் இந்த சரீரத்தில் பிரவேசம் செய்கின்றேன். இதை கடனாகப் பெற்றுள்ளேன். நீங்களும் ஆத்மா தான், என்று பாபா புரிய வைத்துள்ளார். ஆனால் நீங்கள், தங்களை ஆத்மா என்று உணரவில்லை, ஆத்மா தான் தந்தையை நினைவு செய்கிறது. துக்கத்தில் எப்போதும் ஹே, பகவானே! ஹே, இரக்கமனமுடைய பாபா! இரக்கம் காட்டுங்கள் என்று நினைவு செய்கிறார்கள். கருணை வேண்டுகிறீர்கள். ஏனென்றால், அந்த தந்தை தான் ஞானக்கடல், ஆனந்தக்கடல், தூய்மையானவர் ஆவார். ஞானத்திலும் முழுமையானவராவார். ஞானக்கடலாக இருக்கின்றார். மனிதர்களுக்கு இந்த மகிமையைக் கொடுக்க முடியாது. முழு உலகத்தின் மீதும் கருணை காட்டுவது பாபாவின் காரியமாகும். அவர் படைப்பவராவார், மற்ற அனைவரும் படைப்புகளாவார்கள். படைப்பவர் படைப்பை உருவாக்குகின்றார். முதலில் மனைவியை தத்தெடுக்கின்றார், பிறகு அவர் மூலமாக படைப்பைப் படைக்கின்றார், பிறகு அவர்களை வளர்க்கின்றார், அழிப்பதில்லை. எல்லையற்ற தந்தை வந்து ஸ்தாபனை-பாலனை-வினாசம் செய்ய வைக்கின்றார். ஆதி சனாதன தேவி-தேவதா தர்மத்தின் பாலனை செய்வீக்கின்றார். சத்யக ஆரம்பத்தில் உடனே இராஜ்ஜியம் ஸ்தாபனை ஆகி விடுகிறது, மற்ற தர்மத்தைச் சேர்ந்தவர்கள் அவரவருடைய தர்மத்தைத் தான் ஸ்தாபனை செய்கிறார்கள், பிறகு லட்சம், கோடிக்கணக்கானவர்களாக வளரும் போது தான் இராஜ்ஜியம் உருவாகிறது. இப்போது நீங்கள் இராஜ்ஜியத்தை ஸ்தாபனை செய்து கொண்டிருக்கிறீர்கள். யோகபலத்தின் மூலம் நீங்கள் முழு உலகத்திற்கும் எஜமானர்களாகிறீர்கள். சரீரபலத்தின் மூலம் ஒருபோதும் யாரும் உலகத்தின் மீது இராஜ்ஜியம் செய்ய முடியாது. கிறிஸ்துவர்களிடம் அந்தளவிற்கு சக்தி இருக்கிறது, அவர்கள் தங்களுக்குள் ஒன்று சேர்ந்தால் முழு உலகத்தின் மீதும் இராஜ்ஜியம் செலுத்த முடியும், என்று பாபா புரிய வைத்திருக்கிறார். ஆனால் சரீரபலத்தின் மூலம் இராஜ்ஜியத்தை அடைவது என்று விதி சொல்லவில்லை. சரீரபலத்தின் மூலம் உலகத்திற்கு எஜமானன் ஆவது என்ற விதி நாடகத்தில் இல்லை.

உலக இராஜ்ஜியம் யோகபலத்தினால் என் மூலம் தான் கிடைக்க முடியும் என்று பாபா புரிய வைக்கின்றார். அங்கே எந்த பிரிவினையும் கிடையாது. பூமி, ஆகாயம் அனைத்தும் உங்களுடையதாகவே இருக்கும். உங்களை யாரும் தொட முடியாது. அதனை அத்வைத இராஜ்ஜியம் என்று சொல்லப்படுகிறது. இங்கே அனேக இராஜ்ஜியங்கள் இருக்கின்றன. 5 ஆயிரம் ஆண்டுகளுக்குப் பிறகு குழந்தைகளாகிய உங்களுக்கு இந்த இராஜயோகத்தைக் கற்றுக் கொடுக்கின்றேன் என்று பாபா புரிய வைக்கின்றார். கிருஷ்ணருடைய ஆத்மா இப்போது கற்றுக் கொண்டிருக்கிறது. கிருஷ்ணர் முதல் இளவரசராக இருந்தார். அவர் இந்த சமயத்தில் 84 பிறவிகளின் கடைசியில் வந்து பிரம்மாவாக ஆகியிருக்கிறார். சிருஷ்டி சக்கரம் எப்படிச் சுற்றுகிறது என்பது குழந்தைகளுக்குப்பரிய வைக்கப்பட்டிருக்கிறது. பாபா மீண்டும் சொர்க்கத்தை ஸ்தாபனை செய்து கொண்டிருக்கின்றார். கண்டிப்பாக அனேக தர்மங்கள் வினாசம் ஆக வேண்டும். ஒரு தர்மத்தின் ஸ்தாபனை நடந்து விடும். பாரதம் தான் 100 சதவீதம் தன்னிறைவு பெற்றதாக, உயர்ந்த தர்மமுடையதாக இருந்தது. தேவதைகளின் கர்மமும் உயர்ந்ததாக இருந்தன. அவர்களுடைய மகிமை தான் சர்வகுணங்களும் நிறைந்தவர்கள்.....என்று பாடப்பட்டுள்ளது. முதல்-முதலில் தூய்மையாக இருந்தார்கள், இப்போது தூய்மையற்றவர்களாக ஆகி விட்டார்கள். பிறகு பாபா வந்து கணவன் - மனைவி இருவரையும் தூய்மையாக்கு கின்றார். ரக்ஷாபந்தன் பண்டிகையை ஏன் இவ்வளவு கொண்டாடுகிறார்கள், என்பது யாருக்கும் தெரியவில்லை. கடைசி பிறவியில் நீங்கள் இருவரும் தூய்மையாக இருங்கள் என்று பாபா தான் வந்து சத்தியம் வாங்கியிருந்தார். சன்னியாசிகளின் தர்மமே தனிப்பட்டதாகும். ஞானம், பக்தி பிறகு வைராக்கியம் - இது உங்களுக்காக ஆகும். பாதிரியார்கள் செல்லும் போது கண்கள் ஒரு பக்கமாக இருப்பதை பார்த்திருப்பீர்கள், வேறு யார் பக்கமும் பார்ப்பதில்லை. சகோதரிகள்(நன்ஸ்) இருக்கிறார்கள் அல்லவா? அவர்கள் கிறிஸ்துவை நினைவு செய்கிறார்கள். கிறிஸ்து இறைவனின் குழந்தையாக இருந்தார் என்று சொல்கிறார்கள். உங்களுக்கு வெள்ளை ஆடைகளோடு எந்த தொடர்பும் இல்லை. நீங்கள் ஆத்மாக்கள். நன் பட் ஒன் (ஒருவரைத் தவிர வேறு யாரும் கிடையாது)

ஒருவரைத் தான் நினைவு செய்ய வேண்டும். உண்மையான நன்ஸ் (கிறிஸ்துவ கன்னியா ஸ்திரிகள்) நீங்களே, அந்த தந்தையிடமிருந்து உங்களுக்கு ஆஸ்தி கிடைக்க வேண்டும், அவரை நினைவு செய்தால் தான் விக்ரங்கள் வினாசம் ஆகும். ஆகையினால் பாபாவின் கட்டளை - என்னை மட்டும் நினைவு செய்யுங்கள் என்பதாகும். ஆத்மா என்ற நிச்சயம் இல்லாத காரணத்தினால் கிறிஸ்துவ சகோதரிகள் கிறிஸ்துவை நினைவு செய்கிறார்கள். இறைவன் யார் என்பதைத் தெரிந்திருக்கவில்லை. பாரதவாசிகள் யார் முதல்-முதலில் வருகிறார்களோ, அவர்களே தெரிந்திருக்கவில்லை. லஷ்மி - நாராயணனுக்கு இந்த சிருஷ்டியின் ஞானம் இருக்கிறதா என்ன, அவர்கள் திரிகால தரிசியும் அல்ல. பிராமணர்களாகிய நீங்கள் தான் திரிகால தரிசியாக ஆகின்றீர்கள். உங்களை பாபா சோழியிலிருந்து மாற்றி வைரமாக்குகின்றார். இப்போது நீங்கள் ஈஸ்வரனுடைய மடியில் இருக்கின்றீர்கள். உங்களுடைய இந்த கடைசி பிறவி மிகவும் மதிப்பு மிக்கதாகும். உலகம் முழுவதிற்கும் குறிப்பாக பாரதத்திற்கு நீங்கள் ஆன்மீக சேவை செய்கின்றீர்கள். மற்றபடி அவர்கள் சரீரத்திற்கு சேவை செய்யும் சமூக சேவகர்கள் ஆக, நீங்கள் ஆன்மீக சேவகர்கள். உங்களுக்குக் கற்றுக் கொடுப்பவர் பரம் ஆத்மா ஆவார். பாபாவை நினைவு செய்யுங்கள் என்று ஒவ்வொரு ஆத்மாவிற்கும் சொல்லுங்கள். பாபாவைத் தான் தூய்மையற்றவர்களை தூய்மையாக்குபவர் என்று பாடப்படுகிறது. நீங்கள் வீழ்வதற்கு 84 பிறவிகள் ஆகிறது. பிறகு உயருவதற்கு ஒரு வினாடி ஆகிறது. இந்த மரணலோகத்தில் இது உங்களுடைய கடைசி பிறவியாகும், மரணலோகம் ஒழிக, அமரலோகம் வாழ்க. இதனை அமரகதை என்று சொல்லப்படுகிறது. அமர பாபா வந்து அமர ஆத்மாக்களாகிய உங்களை அமர யுகத்திற்கு அழைத்துச் செல்வதற்காக அமர கதை சொல்கின்றார். நல்லது மற்ற விஷயங்களை மற்றது விடுகிறீர்கள். எனவே தங்களை ஆத்மா என்று மட்டும் நிச்சயம் செய்து தந்தையாகிய என் ஒருவனை நினைவு செய்யுங்கள் என்று பாபா கூறுகின்றார். புத்தியின் தொடர்பை என்னோடு வைத்தீர்கள் என்றால் உங்களுடைய பாவம் பஸ்பமாகும். மேலும் நீங்கள் புண்ணிய ஆத்மாக்களாகி விடுவீர்கள். நீங்கள் மனிதனிலிருந்து தேவதையாக ஆகின்றீர்கள், இது புதிய விஷயம் அல்ல. 5 ஆயிரம் ஆண்டுகளுக்குப் பிறகு பாபா வந்து உங்களுக்கு ஆஸ்தி அளிக்கின்றார், இராவணன் சாபம் கொடுக்கின்றான் - இது விளையாட்டாகும். இது பாரதத்தின் கதையே ஆகும். இந்த விஷயங்களை பாபா தான் புரிய வைக்கின்றார், எந்த வேத-சாஸ்திரங்களிலும் இல்லை, ஆகையினால் இறை தந்தையைத் தான் ஞானக்கடல், அமைதிக்கடல், கருணைக்கடல் என்று சொல்லப்படுகிறது. உங்களையும் தனக்குச் சமமாக மாற்றுகின்றார். நீங்கள் பூஜிக்கத்தக்கவர்களாக இருந்தீர்கள், பிறகு பூஜாரியாக ஆகின்றீர்கள், நீங்களே பூஜிக்கத்தக்கவர், நீங்களே பூஜாரி. இது பகவானுக்காகக் கிடையாது. இது பாரதவாசிகளான உங்களுக்கான விஷயமாகும், முதலில் நீங்கள் ஒரு சிவனுடைய பக்தி செய்தீர்கள். அவிபச்சாரி பக்தி செய்தீர்கள், பிறகு தேவதைகளின் பக்தியை ஆரம்பித்தீர்கள், பிறகு கீழே இறங்கிக் கொண்டே வந்தீர்கள். இப்போது மீண்டும் நீங்கள் தேவி-தேவதைகளாக ஆகிக் கொண்டிருக்கிறீர்கள், யார் கொஞ்சமாக படிக்கிறார்களோ, அவர்கள் பிரஜையில் சென்று விடுவார்கள். யார் நன்றாகப் படித்து-படிப்பிக்கிறார்களோ, அவர்கள் இராஜ்யத்தில் வருவார்கள். அதிக பிரஜைகள் உருவாகிறார்கள். ஒரு மகராஜாவிற்கு லட்சக்கணக்கான கோடிக்கணக்கான பிரஜைகள் இருப்பார்கள். நீங்கள் கல்பத்திற்கு முன்போல் முயற்சி செய்கிறீர்கள். மாலையில் யார் யார் வரப்போகிறார்கள் என்பது முயற்சியின் மூலம் தெரிந்து விடுகிறது. பிரஜையில் கூட சிலர் ஏழையாகவும், சிலர் செல்வந்தர்களாகவும் ஆகிறார்கள். பக்திமார்க்கத்தில் ஈஸ்வரனின் பெயரால் தானம் செய்கிறார்கள். ஏன் ஈஸ்வரனிடம் எதுவும் இல்லையா என்ன? இல்லையென்றால் கிருஷ்ணா அர்பணம் என்று சொல்கிறார்கள். உண்மையில் ஈஸ்வர அர்பணம் தான் நடக்கிறது, மனிதர்கள் என்னென்ன செய்கிறார்களோ, அதனுடைய பலன் அடுத்த பிறவியில் கிடைக்கிறது. ஒரு பிறவிக்கு கிடைத்து விடுகிறது. நான் உங்களுக்கு 21 பிறவிகளுக்கு ஆஸ்தி கொடுப்பதற்காக வந்திருக்கின்றேன் என்று பாபா கூறுகின்றார். என்னுடைய பெயரால் நேரடியாக என்னவெல்லாம் செய்கிறீர்களோ அதற்கு 21 பிறவிகளுக்கு அதனுடைய பலன் உங்களுடையதாகி விடுகிறது. மறைமுகமாகச் செய்கிறீர்கள் என்றால் ஒரு பிறவிக்கு அல்பகாலத்திற்கு சுகம் கிடைத்து விடுகிறது. உங்களுடைய இவையனைத்தும் மண்ணோடு மண்ணாகி விடும், ஆகையினால் இவற்றை பயனுள்ளதாக்கிக் கொள்ளுங்கள். நீங்கள் இந்த ஆன்மீக மருத்துவமனையோடு கூடிய பல்கலைக்கழகத்தை திறந்து கொண்டே செல்லுங்கள், இங்கிருந்து அனைவரும் எப்போது ஆரோக்கியமாக, எப்போதும் செல்வந்தர்களாகவும் ஆவார்கள், இதன்மூலம் நிறைய வருமானம் ஏற்படுகிறது. யோகத்தின் மூலம் ஆரோக்கியம் மற்றும் சக்கரத்தைப் பற்றி தெரிந்து கொள்வதின் மூலம் செல்வமும் கிடைக்கிறது. எனவே ஒவ்வொரு வீட்டிலும் பல்கலைக்கழகத்தோடு கூடிய மருத்துவமனையை திறந்து கொண்டே செல்லுங்கள். பெரிய மனிதராக இருந்தால் பெரியதாக திறங்கள், அங்கே நிறைய பேர் வரமுடியும். நேச்சர்-கியூர் (இயற்கை வைத்திய முறையை கையாள்பவர்)காரர்கள் எழுதுவது போல் போர்டில் எழுதி விடுங்கள். பாபா முழு உலகத்தின் இயல்பை மாற்றி தூய்மையாக்கி விடுகின்றார். இந்த சமயத்தில் அனைவரும் தூய்மையற்று இருக்கிறார்கள். முழு உலகத்தையும் எப்போதும் ஆரோக்கியமாகவும், எப்போதும் செல்வந்தர்களாகவும் மாற்றக் கூடியவர் பாபா ஆவார், அவர் இப்போது குழந்தைகளாகிய உங்களுக்கு படிப்பித்துக் கொண்டிருக்கிறார். நீங்கள் மிகவும் இனிமையான குழந்தைகளாவீர்கள். நல்லது!

28.05.2011

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

1) தங்களுடைய இந்த மதிப்புமிக்க வாழ்க்கையை ஆன்மீக சேவையில் ஈடுபடுத்த வேண்டும். முழு உலகத்திற்கும் குறிப்பாக பாரதத்திற்கு சேவை செய்ய வேண்டும்.

2) தங்களுடைய அனைத்தையும் பயனுள்ளதாக்குவதற்கு நேரடியாக ஈஸ்வரன் பொருட்டு அர்பணம் செய்ய வேண்டும். ஆன்மீக மருத்துவமனை மற்றும் பல்கலைக்கழகத்தைத் திறக்க வேண்டும்.

வரதானம்:- தங்களுடைய சம்பூரணதன்மையின் ஆதாரத்தில் சமயத்தை அருகில் கொண்டு வரக்கூடிய மாஸ்டர் படைப்பவர் ஆகுக!

சமயம் தங்களுடைய படைப்பாகும், தாங்கள் மாஸ்டர் படைப்பவர் ஆவீர்கள். படைப்பவர் படைப்பின் ஆதாரத்தில் இருப்பதில்லை. படைப்பவர் படைப்பை அடிமைப்படுத்துவர். ஆகையினால் சமயம் தானாகவே சம்பூரணமாக்கி விடும் என்று ஒரு போதும் நினைக்காதீர்கள். நீங்கள் சம்பூரணமாகி சமயத்தை அருகில் கொண்டு வர வேண்டும். ஏதாவது தடை வருகிறது என்றால் சமயப்படி கண்டிப்பாக சென்று விடும் ஆனால் சமயத்திற்கு முன்னால் மாற்றும் சக்தியின் மூலம் மாற்றி விடுங்கள், அப்போது அதனுடைய பலன் உங்களுடையதாகி விடும். சமயத்தின் ஆதாரத்தில் மாற்றம் கொண்டுவந்தீர்கள் என்றால் அதனுடைய பலன் தங்களுக்கு வராது.

சுலோகன்:- கர்மம் மற்றும் யோகத்தை சமநிலை வைக்கக் கூடியவர்கள் தான் உண்மையான கர்மயோகிகளாவர்.